




**РЕПУБЛИКА МАКЕДОНИЈА
ДРЖАВНА ИЗБОРНА КОМИСИЈА
СКОПЈЕ**



Врз основа на член 34 од Привремениот деловник на Државната изборна комисија, број. 01-1089/1 од 04.07.2006 година, согласно член 15 став (3) од Изборниот законик („Службен весник на Република Македонија“, број 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14 и 30/14), Државната изборна комисија на седницата одржана на 07. 03. 2014 година го донесе следниот

РОКОВНИК

**за извршување на изборните дејствија за спроведување на предвремени избори за
пратеници во Собранието на Република Македонија
6 март - 27 април 2014 година**

I. РАСПИШУВАЊЕ НА ИЗБОРИТЕ

I. 1 Актот за распишување на изборите го донесува претседателот на Собранието и со него се определува денот од кога почнуваат да течат роковите за извршување на изборните дејствија и денот на одржувањето на изборите. Актот за распишување на изборите се доставува до Државната изборна комисија (во понатамошниот текст: ДИК), Министерството за надворешни работи (во понатамошниот текст: МНР) и Министерството за правда (во понатамошниот текст: МП). Актот за распишување на изборите се објавува во „Службен весник на Република Македонија“. (член 12, став 1, 2 и 3)

I. 2 Предвремените избори за пратеници се одржуваат во рок од 60 дена од денот на распуштањето на Собранието. Предвремени избори за пратеници се спроведуваат во согласност со одредбите на Изборниот законик, а сите рокови за изборните дејствија се скратуваат за пет дена, освен рокот утврден за спроведување на изборната кампања. Роковите за спроведување на изборните дејствија ги утврдува ДИК. (член 15 став 1, 2 и 3)

I. 3 Претседателот на Собранието, актот со кој ги распишува изборите го донесе на 6 март 2014 година.

I. 4 Предвремените избори за пратеници во Собранието на Република Македонија ќе се одржат на 27 април 2014 година.

I. 5. Во ДКП на РМ, гласањето ќе се одржи на 26 април (сабота) 2014 година, согласно со сметањето на времето во соодветната земја.

II. ОРГАНИ ЗА СПРОВЕДУВАЊЕ НА ИЗБОРИТЕ

II.1 ДИК во рок од три дена од денот на распишувањето на изборите доставува барање до Министерството за информатичко општество и администрација (во понатамошниот текст: МИОА) за доставување на податоци за вработените во државната и општинската администрација, администрацијата на градот Скопје, како и јавната администрација, систематизирани по општини според адресата на местото на живеење. (член 32 став (1) во врска со член 15 став (2))

најдоцна до: 9 март 2014 година

II.2 МИОА, податоците за вработените во државната и општинската администрација, администрацијата на градот Скопје, како и јавната администрација, ги доставува до ДИК во рок од пет дена од денот на добиеното барање. (член 32 став (2) во врска со член 15 став (2))

најдоцна до: 14 март 2014 година

II.3. ДИК во рок од пет дена од денот на добивањето на податоците од МИОА, ги формира општинските изборни комисии (ОИК) односно ги дополнува со нови членови и заменици на место на членовите и замениците на кои по разни основи им престанал мандатот во комисиите. Одлуките со кои се формираат односно дополнуваат ОИК и Изборната комисија на градот Скопје се објавуваат во "Службен весник на Република Македонија" (член 35 став (1) во врска со член 15 став (2)).

најдоцна до: 19 март 2014 година

II.4. ДИК во рок од три дена од денот на формирањето односно дополнувањето на ОИК, ги доставува до ОИК податоците за вработените во државната, општинската администрација, администрацијата на град Скопје и јавната администрација кои имаат живеалиште на територијата за која е надлежна ОИК за преземање на изборни дејствија, заради формирање односно евентуално дополнување на избирачките одбори (ИО) со нови членови и заменици на место на членовите и замениците на кои по разни основи им престанал мандатот во ИО. (член 39 став (1) во врска со член 15 став (2))

најдоцна до: 22 март 2014 година

II.5. ДИК доставува барање до политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, да достават предлозите за членови на избирачките одбори (ИО) и нивните заменици, заради формирање односно евентуално дополнување на ИО со нови членови и заменици. (Иако оваа е обврска на општинските изборни комисии, со цел навремено и еднообразно извршување, истата ќе ја исполни Државната изборна комисија).

најдоцна до: 21 март 2014 година

II.6. Политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, предлозите за членови на избирачки одбори и нивните заменици ги доставуваат до ОИК во рок од пет дена од денот на добивањето на известувањето. (член 38 став (7) и (8) во врска со член 15 став (2))

најдоцна до: 26 март 2014 година

II.7. ОИК во рок од пет дена од денот на добивањето на податоците од ДИК, ги формира ИО, односно ги дополнува ИО со нови членови и заменици на место на членовите и замениците на кои по разни основи им престанал мандатот во ИО. (член 39 став (2) во врска со член 15 став (2)).

најдоцна до: 27 март 2014 година

II.8. ДИК доставува барање до политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, да достават предлози за членови на ИО и нивни заменици, заради формирање ИО за спроведување на гласање во ДКП (ИО за ДКП) (член 31 ст. (2) т. 40 во врска со членовите 38 и 39 ст. (3) и (4) во врска со член 15 став (2))

најдоцна до: 21 март 2014 година

II.9. Политичките партии во опозиција, кои на последните избори за пратеници освоиле најмногу гласови и политичките партии на власт, кои на последните избори за пратеници освоиле најмногу гласови, предлозите за членови на ИО во ДКП и нивните заменици ги доставуваат до ДИК во рок од пет дена од денот на добивањето на известувањето. (член 31 ст. (2) т. 40 во врска со членовите 38 и 39 во врска со член 15 став (2))

најдоцна до: 26 март 2014 година

II.10. ДИК ги формира избирачките одбори за спроведување на гласањето во ДКП.

најдоцна до: 27 март 2014 година

НАПОМЕНА: За предвремените парламентарни избори 2014 година, ДИК и ОИК ќе ги преземаат само оние активностите кои се однесуваат на дополнувањето на ИО со предлози од политичките партии, согласно член 38 став 8 од Изборниот законик.

III. ИЗБИРАЧКИ СПИСОК, ЈАВЕН ПОВИК И ПРИЈАВА ЗА ГЛАСАЊЕ

III.1. ДИК најдоцна 10 дена од денот на распишувањето на изборите, Избирачкиот список го става на јавен увид во своите подрачни одделенија и месни канцеларии. Јавниот увид трае 15 дена (член 49 став 1 и 4 во врска со член 15 став (2)).

Јавниот увид започнува на 16 март 2014 година

Јавниот увид трае до 30 март 2014 година

III.2. ДИК преку МНР ги доставува до ДКП посебните изводи од Избирачкиот список за лицата на привремена работа или престој во странство врз основа на евиденцијата од надлежен орган, за ставање на јавен увид. (член 49 став 2 во врска со член 15 став (2)).

Јавниот увид во ДКП започнува на 16 март 2014 година.

Јавниот увид во ДКП трае до 30 март 2014 година

III.3. ДИК во рок од пет дена од денот на завршување на јавниот увид, избирачкиот список го доставува до политичките партии (член 49-а став 1 во врска со член 15 став (2)).

најдоцна до: 4 април 2014 година

III.4. Политичките партии во рок од пет дена од денот на приемот на избирачкиот список до ДИК доставуваат барање за запишување, дополнување или бришење на податоци (член 49-а став 2 во врска со член 15 став (2)).

најдоцна до: 9 април 2014 година

III.5. ДИК по поднесеното барање одлучува со решение во рок од 3 дена од денот на приемот на барањето (член 49-а став 3 во врска со член 15 став (2)).

најдоцна до: 12 април 2014 година

III.6. Против решението на ДИК, политичката партија може да се поднесе тужба до Управниот суд во рок од 24 часа од приемот на решението (член 49-а став 4 во врска со член 15 став (2)).

најдоцна до: 13 април 2014 година

III.7. Управниот суд е должен да одлучи во рок од 24 часа од денот на приемот на тужбата (член 49-а став 5 во врска со член 15 став (2)).

најдоцна до: 14 април 2014 година

III.8. ДИК, Избирачкиот список во кој се извршени сите промени кои произлегле од јавниот увид, отпечатен во вид на изводи, го заклучува најдоцна 10 дена по завршениот јавен увид. (член 52 во врска со член 15 став (2)).

најдоцна до: 9 април 2014 година

III.9. ДИК го потпишува заклучениот Избирачки список, односно изводите од Избирачкиот список на кои се гласа, најдоцна 10 дена пред денот на одржување на изборите. (член 31 став 2 точка 31 во врска со член 15 став (2))

најдоцна до: 17 април 2014 година.

III.10. ДИК, веднаш, а најдоцна два дена од денот на распишувањето на изборите до МНР доставува известување за објавување на јавен повик за распишување на изборите (член. 50-а став 1 во врска со член 15 став (2)).

најдоцна до: 8 март 2014 година.

III.11. МНР веднаш, а најдоцна во рок од три дена од денот на добивањето на известувањето е должно да го достави до ДКП заради објавување во соодветната земја (член. 50-а став 2 во врска со член 15 став (2)).

најдоцна до: 11 март 2014 година.

III.12. ДКП, веднаш по приемот на јавниот повик од МНР, го објавува во еден од националните весници во соодветната земја (член. 50-а ст. 1 и 2 во врска со член 15 став (2))

РОК: веднаш по приемот на јавниот повик од МНР.

III.13. Државјаните на РМ кои се на привремена работа или престој во странство можат, за време на јавниот увид (по електронска пошта преку ДКП до ДИК или до ДИК) да поднесат Барање за запишување, дополнување или бришење на податоците во посебните изводи од Избирачкиот список (член 50-а став 6 во врска со член 15 став (2)).

од 16 март до 30 март 2014 година

III.14. Од денот на распишувањето на изборите до завршувањето на јавниот увид, државјаните на Република Македонија кои се на привремена работа или престој во странство можат (преку ДКП до ДИК своерачно потпишана или по електронска пошта до ДИК) да достават Пријава за гласање, со која се пријавуваат за гласање на престојните избори (член 50-а став 8 во врска со член 15 став (2))

од 6 март до 30 март 2014 година

III.15. Барањето и Пријавата, ДКП веднаш, а најдоцна во рок од два дена по завршувањето на јавниот увид, ги доставува по електронска пошта до МНР, а МНР веднаш а најдоцна во рок од 24 часа од денот на приемот на истите ги доставува до ДИК (член 50-а став 10 во врска со член 15 став (2)).

Барањата и Пријавите, ДКП ги доставува до МНР веднаш, а најдоцна до 1 април 2014 г. Примените Барања и Пријави, МНР ги доставува до ДИК веднаш, а најдоцна до 2 април 2014 г.

IV. ПРЕДЛАГАЊЕ НА ЛИСТИ НА КАНДИДАТИ

IV.1. Собирањето на потписи пред ДИК за предлагање на листа на кандидати за пратеници во Собранието на Република Македонија, од група избирачи, започнува 10-иот ден од денот на распишувањето на изборите и трае 10 дена – (член 63 став (2) во врска со член 15 став (2)).

од 16 март 2014 година започнува рокот за собирање на потписи од избирачи за предлагање на листи и трае до 25 март 2014 година.

IV.2. Собирањето на потписи пред овластеното лице во ДКП, за предлагање на листа на кандидати за пратеници во Собранието на Република Македонија, од група избирачи:

на 16 март 2014 година започнува рокот за собирање на потписи од избирачи за предлагање на листи и трае до 25 март 2014 година, согласно со сметањето на времето во соодветната земја.

IV.3. Листи на кандидати за пратеници во Собранието на Република Македонија, овластените претставници на предлагачите ја доставуваат до ДИК. Листите на кандидати се доставуваат најдоцна до 29 март 2014 година.

IV.4. ДИК по приемот на листата на кандидат утврдува дали истата е поднесена во утврдениот рок и составена во согласност со одредбите на Изборниот законик. (член 67 став (1) во врска со член 15 став (2)).

Веднаш по приемот на листите односно најдоцна во рок од 48 часа од приемот на листата

IV.5. Ако ДИК утврди дека листата е поднесена во определениот рок и е составена во согласност со одредбите на Изборниот законик, односно констатираните неправилности или пропусти, подносителите на листата ги отстраниле во законскиот рок поднесената листа ќе ја потврди со решение. (член 67 став (3) во врска со член 15 став (2)).

Веднаш по приемот на листите односно најдоцна во рок од 48 часа од приемот на листата

IV.6. Ако ДИК утврди дека во листата има одделни неправилности, ќе го повика овластениот претставник на подносителот на листата, да ги отстранат неправилностите во рок од 48 часа од приемот на листите (член 67 став (2) во врска со член 15 став (2)).

Веднаш по приемот на листите односно најдоцна во рок од 48 часа од приемот на листата

IV.7. Ако ДИК утврди дека листите се поднесени ненавремено, односно констатираните неправилности или пропусти, подносителите на листите не ги отстраниле во рокот утврден во Изборниот законик, поднесената листа ќе ја отфрли со решение во рок од 24 часа од приемот на листите. (член 67 став 4)

Во рок од 24 часа од приемот на листата

IV.8. Подносителот на листата на претставникот му издава овластување и за тоа ги известува изборните органи најдоцна два дена пред денот на изборите (член 22 став 4 во врска со член 15 став (2)).

Најдоцна на 24 април 2014 година

IV.9. Редоследот на листите на кандидати, ДИК го утврдува со ждрепка и тој број е ист во сите изборни единици. Во изборната единица каде нема да има свој претставник, соодветниот број на подносителот на листата ќе биде изоставен и на негово место ќе биде напишан редниот број на наредниот носител без оставање на празно место. Листите на кандидати предложени од коалиција предводена од една иста политичка партија, без разлика на бројот на политичките партии во коалицијата во различни општини односно изборни единици, имаат ист реден број во сите општини, односно во сите изборни единици. ДИК, за активностите што ќе ги преземе во согласност со Изборниот законик, задолжително претходно ги известува овластените претставници на подносителите на листите. (член 31 ст.(2) т.5, 68, 69 ст. (2) во врска со член 15 став (2))

најдоцна на 2 април 2014 година ДИК ги известува овластените претставници за одржување на ждрепката. Ждрепката за утврдување на единствена листа на кандидати за избор на пратеници во Собранието на Република Македонија, ДИК ќе ја одржи на 3 април 2014 година.

IV.10. ДИК утврдените единствени листи на кандидати за пратеници во изборните единици ќе ги објави во дневниот печат од кој еден е на јазикот на заедницата што го зборуваат најмалку 20% од граѓаните во Република Македонија, најдоцна 18 дена пред денот определен за одржување на изборите. (член 69 став (2) во врска со член 15 став (2))

на 9 април 2014 година

IV.11. ДИК преку МНР во рок од 48 часа ќе ги достави до ДКП утврдените единствени листи заради јавно објавување – (член 69 став (3) во врска со член 15 став (2))

во рок од 48 часа од утврдувањето на единствените листи или најдоцна на 5 април 2014 година.

IV.12. Ако некој од кандидатите кои се предложени на потврдената кандидатска листа за избор на пратеници умре во периодот од денот на потврдувањето на кандидатските листи, политичката партија односно коалицијата, кои го предложиле тој кандидат, можат на местото на истиот да предложат друг кандидат, а ако е предложен од страна на група на избирачи

може наместо него да предложат друг кандидат без собирање на потписи во постапката за кандидирање утврдена со овој закон, најдоцна 5 дена пред денот на одржувањето на изборите – (член 67-б став (1) во врска со член 15 став (2)).

на 22 април 2014 година.

IV.13. Кандидатската листа заменета со нов кандидат, се објавува на начин утврден со Изборниот законик за објавување на единствената листа во рок од 24 часа од денот на извршената измена на кандидатот на кандидатската листа – (член 67-б став (2) во врска со член 15 став (2)).

на 23 април 2014 година.

IV.14. Ако некој од потврдените кандидати на кандидатска листа умре во период пократок од 5 дена пред денот на одржувањето на изборите, ќе се постапи на начин што кандидатот кој е починат, а е избран за пратеник ќе се замени со првиот нареден кандидат кој не е избран а предложен од политичката партија која ја предложила кандидатската листа, односно еден од наредните кандидати кој не е избран, а ќе го предложи носителот на коалицијата. Кандидатот кој починал а е избран од независна листа во изборната единица се заменува со првиот нареден кандидат кој не е избран од таа листа – (член 67-б став (3) во врска со член 15 став (2)).

V. ЗАДОЛЖИТЕЛНА ЕДУКАЦИЈА НА ИЗБОРНИТЕ ОРГАНИ

V.1. ДИК врши задолжителна едукација на членовите на ОИК и им издава уверенија на начин и во рокови пропишани со програмата. (член 31 став 2 точка 7 во врска со член 15 став (2))

од 10 март до 18 март 2014 година треба да се одржи задолжителна едукација на членовите на ОИК

V.2. ОИК врши, ја организира и спроведува едукацијата на членовите на ИО според планот и програмата на Државната изборна комисија и им издава уверенија за завршена обука (член 37 став 2 точка 5 во врска со член 15 став (2))

од 24 март до 10 април 2014 година треба да се одржи задолжителна едукација на членовите на ОИК

V.3. ДИК врши задолжителна едукација на членовите на ИО во ДКП и им издава уверенија за завршена обука - од 24 април до 10 април 2014 година треба да се одржи задолжителна едукација на членовите на избирачките одбори кои го спроведуваат гласањето во ДКП.

VI. ИЗБОРНА КАМПАЊА

VI.1. Заради прибирање на средства за финансирање на изборната кампања, политичката партија, коалиција, носителот на независна листа од група избирачи односно лица кои имаат намера да се кандидираат, пред надлежниот орган задолжително обезбедуваат ЕДБ со назнака „за изборна кампања“ и кај носител на платен промет во Република Македонија отвораат трансакциона сметка со назнака „за изборна кампања“ и истите неможе да се користат за друга намена. Субјектите се должни да обезбедат ЕДБ и да отворат трансакциона сметка најдоцна 48 часа по потврдување на листата за кандидати, а најрано 48 часа по

распишување на изборите и во тој рок од 48 часа доказот за обезбеден ЕДБ и отворената трансакциона сметка се доставува до надлежната изборна комисија. (член 71 ставови 1 и 2 во врска со член 15 став (2))

Трансакционите сметки можат да се отвораат најрано на 8 март 2014 година (48 часа по распишување на изборите) а најдоцна на 2 април 2014 година (48 часа по потврдувањето на листите).

VI.2. Ако политичката партија, коалицијата, носителот на независна листа од група избирачи односно лица кои имаат намера да се кандидираат не обезбедат ЕДБ и не отворат трансакциона сметка во предвидените рокови, кандидатската листа се отфрла со решение на ДИК, односно потврдената листа за кандидати се поништува со решение на надлежната изборна комисија (член 71 став 4 во врска со член 15 став (2)).

веднаш а најдоцна во рок од 48 часа

VI.3. Изборната кампања (јавно собирање и други јавни настани организирани од страна на учесникот во изборната кампања, јавно истакнување на плакати, видео презентации на јавни места, изборно медиумско и интернет претставување, дистрибуирање на печатени материјали и јавно претставување на потврдените кандидати од надлежните изборни органи и нивните програми) започнува на 5 април 2014 година а завршува на 25 април 2014 година.

НАПОМЕНА: Изборната кампања за предвремените парламентарни избори не смее да трае на 12 и 13 април 2014 година, како време на изборен молк за првиот круг на гласање за Претседателските избори 2014 година.

VI.4. Радиодифузерите и печатените медиуми се должни во рок од пет дена од денот на распишување на изборите да утврдат ценовници за платено политичко рекламирање на учесниците во изборниот процес. Во периодот од утврдување на ценовниците до започнување на изборната кампања, радиодифузерите и печатените медиуми се должни најмалку двапати, јавно да ги објават ценовниците на своите програми, односно во своите печатени изданија. Печатените медиуми се должни ценовниците ги достават до ДИК, Државен завод за ревизија (во понатамошниот текст: ДЗР) и Државната комисија за спречување на корупцијата (во понатамошниот текст: ДКСК) во рок од 5 дена од денот на распишување на изборите, а радиодифузерите да ги достават до Агенцијата за аудио и аудиовизуелни медиумски услуги (во понатамошниот текст: АААМУ), ДИК, ДЗР и ДКСК во рок од 5 дена од денот на распишување на изборите. Ценовниците не смеат да се менуваат во текот на изборната кампања (член 75-ѓ во врска со член 15 став (2)).

Радиодифузерите и печатените медиуми најдоцна до 11 март 2014 година ги утврдуваат ценовниците за платено политичко рекламирање.

Радиодифузерите и печатените медиуми ценовниците ги објавуваат на своите програми во периодот од 11 февруари до 6 април 2014 година.

Печатените медиуми ценовниците ги доставуваат до ДИК, ДЗР и ДКСК најдоцна на 11 март 2014 година.

Радиодифузерите ценовниците ги доставуваат до ДИК, ДЗР, ДКСК и АААМУ најдоцна на 11 март 2014 година,

VI.5. Резултати од испитувањата на јавното мислење поврзани со учесниците во изборниот процес се објавуваат најдоцна пет дена пред денот определен за одржување на изборите. (член 77 став (1) во врска со член 15 став (2))

до 22 април 2014 година

НАПОМЕНА: Резултатите од испитувањето на јавното мислење за предвремените парламентарни избори не смеат да се објавуваат на 12 и 13 април 2014 година, како време на изборен молк за првиот круг на гласање за Претседателските избори 2014 година.

VI.6. Општината и градот Скопје се должни да ги објават условите за добивање право за користење на местата за истакнување изборни плакати, најдоцна 50 дена пред одржувањето на изборите. (член 78 став (5) во врска со член 15 став (2))

на 8 март 2014 година

VI.7. Во периодот од 20 дена пред отпочнување на изборна кампања па до завршување на предвремените парламентарни избори, не може: да се исплаќаат субвенции кои не се редовни месечни исплати, да се одржуваат јавни настани по повод започнување на изградба или пуштање во употреба на објекти со средства од Буџетот или од јавни фондови, или со средства на јавни претпријатија или други правни лица што располагаат со државен капитал, во инфраструктурата како патишта, водоводи, далноводи, канализација, спортски игралишта и други објекти или објекти за општествени дејности училишта, градинки и други објекти. Под забрана за одржување на јавни настани не се подразбира, особено: давање на јавна изјава на носител на јавна функција или кандидат за носител на јавна функција на митинг, интервју на медиум, дебата на медиум или одговор на новинарско прашање.

од 18 март 2014 година до завршувањето на изборите.

НАПОМЕНА: Рок за забрани од точката VI.7. утврден за Претседателските избори 2014 година, важи и ќе се применува и за Предвремените парламентарни избори 2014 година, односно до изборот на претседател на Република Македонија, пратеници во Собранието на Република Македонија и изборот на Владата на Република Македонија, согласно со резултатите од изборите.

VII. ФИНАНСИСКИ ИЗВЕШТАИ

VII.1. Учесникот во изборната кампања е должен 11-тиот ден од денот на изборната кампања да поднесе финансиски извештај за приходите и расходите на жиро – сметката за изборна кампања од денот на нејзиното отварање до крајот на десеттиот ден од изборната кампања. Извештаите се поднесуваат на образец пропишан од министерот за финансии Извештаите се поднесуваат до ДИК, ДЗР и до ДКСК, кои се должни да ги објават на своите веб страници (член 84-б ставови 1, 4, 5 и 6 во врска со член 15 став (2))

на 17 април 2014 година.

VII.2. Учесникот во изборната кампања е должен еден ден по завршување на изборната кампања да поднесе финансиски извештај за приходите и расходите на жиро – сметката за изборна кампања за втората половина од изборната кампања. Извештаите се поднесуваат на образец пропишан од министерот за финансии Извештаите се поднесуваат до ДИК, ДЗР и до

ДКСК, кои се должни да ги објават на своите веб страници. (член 84-б ставови 3, 4, 5 и 6 во врска со член 15 став (2))

на 26 април 2014 година.

VII.3. Учесникот во изборната кампања е должен веднаш, а најдоцна во рок од 25 дена од денот на завршување на изборната кампања да поднесе вкупен финансиски извештај за изборната кампања за прв односно втор круг. Вкупниот финансиски извештај се поднесува на образец пропишан од министерот за финансии. Финансискиот извештај се поднесува до ДИК, ДЗР, ДКСК и Собранието на РМ. Финансискиот извештај ДИК, ДЗР и ДКСК јавно ги објавуваат на своите веб страни. (член 85 ставови 1, 2, 3 и 4 во врска со член 15 став (2))

на 20 мај 2014 година.

VII.4. ДЗР во рок од 55 дена од денот на поднесување на вкупниот финансиски извештај е должен да спроведе ревизија. Ревизијата се спроведува од денот на отворањето на трансакционата сметка за изборната кампања до завршувањето на трансакциите на таа сметка. (член 85 став 6 во врска со член 15 став (2)). ДЗР ја спроведува ревизијата на вкупните финансиски извештаи за изборната кампања:

до 14 јули 2014 година.

VII.5. ДЗР доколку утврди неправилности во финансискиот извештај на учесникот во изборната кампања, кои се спротивни на одредбите на Изборниот законик, поднесува барање за поведување на прекршочна постапка или пријава до надлежниот јавен обвинител во рок од 30 дена од денот на утврдувањето на неправилностите (член 85 став 7 во врска со член 15 став (2)).

до 13 август 2014 година.

VII.6. Радиодифузерите и печатените медиуми во Република Македонија се должни да поднесат извештај за рекламниот простор искористен од секој од учесниците во изборната кампања и средствата кои се платени или се побаруваат по таа основа. Извештајот се поднесува на образец пропишан од министерот за финансии. Извештајот се поднесува најдоцна 10 дена по денот на завршување на изборната кампања. Извештајот се поднесува до ДИК, ДЗР и до ДКСК, кои се должни да го објават на своите интернет страници. (член 85-а во врска со член 15 став (2))

на 5 мај 2014 година.

VIII. ИЗБОРНИ ЕДИНИЦИ И ИЗБИРАЧКИ МЕСТА

VIII.1. ДИК најдоцна 25 дена пред денот определен за избори ќе ги објави описите на изборните единици утврдени со законикот. (член 177 во врска со член 15 став (2)).

до 2 април 2014 година

VIII.2. Промена на описот на избирачкото место се врши при промена на имињата за улиците, односно куќните броеви и доколку се зголемува бројот на избирачите или просторната оддалеченост за определено избирачко место. ДИК донесува решение со кое ја утврдува промената на описот на избирачкото место. Промена на описите на избирачките

места може да се врши најдоцна 25 дена пред денот определен за изборите. (член 169 во врска со член 15 став (2))

до 2 април 2014 година

VIII.3. Во ДКП на РМ за гласање во странство се определуваат посебни избирачки места. (чл. 164 ст. 3)

VIII.4. ОИК најдоцна 10 дена пред денот определен за одржување на изборите ќе ги објави на видно место описите на избирачките места кои се определени за гласање со назначување од кое подрачје избирачите ќе гласаат на одделно избирачко место (член 170 став 1 и 2 во врска со член 15 став (2))

до 17 април 2014 година

IX. НАБЉУДУВАЊЕ НА ИЗБОРИТЕ

IX.1. Организациите и лицата од член 161 од Изборниот законик доставуваат барање за набљудување до ДИК од денот на распишувањето на изборите а најдоцна 5 дена пред денот на гласањето. (член 162 став (2) во врска со член 15 став (2))

Барање за набљудување на изборите се доставува почнувајќи од 6 март 2014 година а најдоцна 22 април 2014 година

IX.2. ДИК им издава овластувања на набљудувачите најдоцна седум дена по приемот на барањето – (член 162 став (3)).

најдоцна во рок од седум дена по приемот на барањето

X. СПРОВЕДУВАЊЕ НА ИЗБОРИТЕ

X.1. Избирачот кој не е во можност да гласа на гласачкото место (немоќно или болно лице) а сака да гласа за тоа ќе ја извести ОИК најдоцна 7 дена пред денот определен за гласање. (член 111 став 1)

до 24:00 часот 20 април 2014 година

X.2. Избирачите кои на денот на гласањето се наоѓаат на издржување мерка куќен притвор, а кои сакаат да гласат, преку овластен полномошник ќе ја известат ОИК најдоцна 3 дена пред денот определен за гласање. (член 113 став 1)

до 24:00 часот на 24 април 2014 година

НАПОМЕНА: Роковите и дејствијата од точките X.1. и X.2. важат само за предвремените парламентарни избори 2014 година.

X.3. ДИК изборниот материјал го предава на ОИК најдоцна во рок од 72 часа пред денот определен за одржување на изборите. (член 91 став 1)

до 24:00 часот на 23 април 2014 година

X.4. ОИК е должна еден ден пред денот определен за одржување на изборите да го предаде изборниот материјал на ИО. (член 92 став 1)

на 26 април 2014 година

X.5. За лицата кои согласно законикот гласаат еден ден пред денот определен за одржување на изборите, изборниот материјал ОИК го доставува до ИО на 25 април 2014 година

X.6. Членовите на ИО во ДКП гласаат во ДИК три дена пред денот на одржување на избори во Република Македонија. (член 113-б став 1) од 07:00 до 19:00 часот на 23 април 2014 година

X.7. Болните и немоќни лица гласаат во нивните домови еден ден пред денот определен за одржување на изборите. (член 111 став 4) на 26 април 2014 година

Избирачите кои на денот на гласањето се наоѓаат на издржување на казна затвор или се во притвор, гласаат во казнено – поправните домови еден ден пред одржувањето на изборите. (член 113 ставови 1 и 4) од 07:00 до 19:00 часот на 26 април 2014 година

Избирачите кои на денот на гласањето се наоѓаат на издржување мерка куќен притвор гласаат во местото каде ја издржува мерката куќен притвор, еден ден пред одржувањето на изборите. (член 113 ставови 1, 4 и 5) на 26 април 2014 година

Лицата со статус внатрешно раселени лица гласаат во колективните домови и прифатните центри каде што се сместени еден ден пред денот определен за одржување на изборите. (член 194 став 3 во врска со член 113 став 4) од 07:00 до 19:00 часот на 26 април 2014 година

X.8. Избирачите кои на денот на гласањето се на привремена работа или престој во странство гласаат во ДКП еден ден пред денот на одржувањето на изборите во Република Македонија. (член 113-а став 1)

на 26 април (сабота) 2014 година од 07:00 до 19:00 часот, почитувајќи ја временската разлика во земјата, односно од 07:00 до 19:00 часот согласно со сметањето на времето во соодветната земја.

X.9. Гласањето во Република Македонија започнува во 07:00 часот и трае непрекинато до 19:00 часот на 27 април (недела) 2014 година.

X.10. Во 19:00 часот на денот на гласањето гласачките места се затвараат. На избирачите затекнати во објектот каде што се гласа им се овозможува да гласаат. (член 101 став 1 и 2)

X.11. Записниците и другиот изборен материјал, ИО ги доставува до ОИК во рок од 5 часа по завршувањето на гласањето. Изборниот материјал до ОИК го доставува претседателот на ИО во придружба на заинтересирани членови на ИО или претставници на подносителите на листите и претставници од полицијата, ако за тоа има потреба (член 118 став 1 и 4)

X.12. По спроведените избори за пратеници во Собранието во Република Македонија, надлежната ОИК во рок од пет часа од приемот на целокупниот изборен материјал од ИО, ги сумира резултатите од гласањето за листата на кандидати од избирачките места за кои е надлежна, составува записници и истите и ги предава на ДИК (член 37 став 2 точка 15).

X.13. ДИК првичните резултати од изборите добиени по електронски пат ги објавува sukcesивно, а резултатите врз основа на податоците од записниците од ОИК во рок од 12 часа по завршувањето на изборите. (член 135 став 1)

X.14. ДИК конечните резултати од изборите ги објавува во рок од 24 часа од денот на нивната конечност. (член 135 став 2).

XI. ЗАШТИТА НА ИЗБИРАЧКОТО ПРАВО

XI.1. Против решението на ДИК, може да се поднесе тужба до Управниот суд (во понатамошниот текст: УС), во рок од 24 часа од приемот на решението. УС е должен да донесе одлука во рок од 24 часа од приемот на тужбата. Доставување на приговор и тужба по пошта не е дозволено. (член 67 став (5), (6), (7) и (8))

XI.2. Секој подносител на листа на кандидати во постапката за гласање, сумирање и утврдување на резултатите од гласањето може да поднесе приговор до ДИК. Приговорот се поднесува во рок од 48 часа по завршувањето на гласањето односно објавување на првичните резултати. ДИК е должна во рок од 48 часа по приемот на приговорот да донесе одлука. Против одлуката на ДИК, може да се поднесе тужба до УС, во рок од 48 часа од приемот на решението. Тужбата до УС подносителот ја заснова на основот и врз наводите истакнати во приговорот по кој е донесена првостепената одлука. (член 148)

XI.3. Секој избирач на кого му е повредено избирачкото право во постапката на спроведување на гласањето може да поднесе приговор до ДИК во рок од 24 часа а ДИК е должна во рок од 4 часа по приемот на приговорот да донесе одлука. Против одлуката на ДИК може да се поднесе тужба до УС, во рок од 24 часа по приемот на решението. УС по тужбата решава во совет од петмина судии избрани по пат на ждрепка на јавна седница и е должен да донесе одлука во рок од 48 часа по приемот на тужбата при што може да ја потврди или преиначи одлуката. Одлуките по приговор и тужбата со самото донесување се објавуваат на интернет страницата на УС, ДИК и ОИК и на друг соодветен начин. Ако одлуката се однесува на одредено дејствие на ИО, а процесот на гласање е во тек, на избирачот ќе му се овозможи остварување на избирачкото право. (член 149 и 150)

XI.4. ДИК по службена должност, или по поднесен приговор, со решение го поништува гласањето на гласачкото место во случаите од член 151 став (1) алинеи 1, 2, 3, 4, 5 и 6. ДИК во тие случаи, при одлучување по приговори ако фактите на кои се упатува во нив се внесени во записникот, е должна да изврши увид во целокупниот изборен материјал. ДИК со решение ќе го повтори гласањето на гласачките места каде што гласањето е поништено, само ако вкупниот број на запишани избирачи на тие избирачки места на ниво на изборна единица, град, односно општина влијае врз вкупните резултати. Против решението од член 151 ставови (1) и (2) може, во рок од 24 часа од приемот на решението, да се поднесе тужба до УС преку ДИК. УС е должен да постапи по тужба во рок од 72 часа по нејзиниот прием. Гласањето на гласачкото место кое е поништено ќе се повтори по 14 дена од денот на гласањето. (член 151).

XII. ЕВЕНТУАЛНО ПРЕГЛАСУВАЊЕ

XII.1. ДИК со решение ќе го повтори гласањето на гласачките места на кои го поништила гласањето само ако вкупниот број на запишани избирачи на тие избирачки места на ниво на

изборна единица, влијае врз вкупните резултати. Гласањето на овие гласачки места ќе се повтори по 14 дена, сметано од денот на гласањето. (член 151 став 3 и 6)
на 11 мај 2014 година

XIII. ПОДДРШКА НА РАБОТАТА НА ИЗБОРНИТЕ ОРГАНИ

XIII.1. При спроведување на изборите, Собранието на Република Македонија, Министерството за правда, Министерството за внатрешни работи, Државниот завод за статистика и Службата за општи и заеднички работи на Владата и нивните подрачни единици како и општините и градот Скопје, се должни на органите за спроведување на изборите да им обезбедат технички, просторни и други услови за работа. За вршење на работите од ставот (1) на овој член, на органите им се обезбедуваат средства од Буџетот на Република Македонија. (член 25)

XIII.2. Во изборниот процес помош и сопствено учество имаат и Министерството за информатичко општество и администрација, Министерство за внатрешни работи, Министерство за образование и наука, Министерство за здравство, Министерство за култура, Министерство за труд и социјална политика, Министерство за локална самоуправа и Министерството за финансии .

XIII.3. ДИК, ДЗР и ДКСК склучуваат Меморандум за соработка во врска со спроведувањето на одредбите за финансирањето на изборната кампања за размена на информации за утврдени неправилности во врска со доставените финансиски извештаи и мерките превземени од нивна страна спрема субјектот кој е предмет на надзор (член 85 став 8)

XIV. Овој роковник стапува во сила со денот на неговото донесување и веднаш се објавува на веб – сајтот на Државната изборна комисија, <http://www.sec.mk>.

Број 10-800/1
07. 03. 2014 год
СКОПЈЕ

Државна изборна комисија
ПРЕТСЕДАТЕЛ
Никола Рилкоски

